

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

॥ *śrīveṅkaṭeśvara aṣṭottaraśatanāmastotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīveṅkaṭeśvara aṣṭottaraśatanāmastotram ॥

śriyaḥ kāntāya kalyāṇa nidhaye nidhaye'rthinām |
śrīveṅkaṭanivāsāya śrīnivāsāya maṅgaḷam ॥

śrī veṅkaṭācalādhīśaṃ śriyā'dhyāsita vakṣasam |
śritacetanamandāraṃ śrīnivāsamaḥaṃ bhaje ॥

munaya ūcuḥ
sūta sarvārtha tattvajña sarvavedāntapāraga |
yena cārādhitassadyaḥ śrīmadveṅkaṭanāyakaḥ ॥ 1 ॥

bhavatyabhīṣṭasarvārtha pradastabrūhi no mune |
iti prṣṭastadā sūto dhyātvā svātmani tatkṣaṇāt ॥ 2 ॥

śrīsūta uvāca
uvāca munisārdulān śrūyatāmiti vai munih |
asti kiñcinmahadgopyaṃ bhagavatprītikāraḥ ॥ 3 ॥

purā śeṣeṇa kathitaṃ kapilāya mahātmane |
nāmnāmaṣṭaśataṃ puṇyaṃ pavitraṃ pāpanāśanam ॥ 4 ॥

ādāya hemapadmāni svarṇadī sambhavāni ca |
brahmā tu pūrvamabhyarcya śrīmadveṅkaṭanāyakaḥ ॥ 5 ॥

aṣṭottaraśatairdivyairnāmabhirmini pūjitaiḥ |
svābhīṣṭaṃ labdhavān brahmā sarvalokapitāmahaḥ ॥ 6 ॥

bhavadbhirapi padmaśca samarcyastaiśca nāmabhiḥ |
teṣāṃ śeṣanagādhīśa mānasollāsa kāriṇām ॥ 7 ॥

nāmnāmaṣṭaśataṃ vakṣye veṅkaṭādrinivāsinaḥ |
āyurārogyadaṃ puṃsāṃ dhanadhānyasukhapradam ॥ 8 ॥

jñānapradam viśeṣeṇa mahadaiśvaryaḥ ॥
arçayennāmabhirdivyairveṅkaṭeśapadāṅkitaiḥ ॥ 9 ॥

nāmnāmaṣṭaśatasyaṣyā rṣirbrahmā prakīrtitaiḥ |
chando'nuṣṭuptathā devo veṅkaṭeśa udāhṛtaiḥ ॥ 10 ॥

nīlagokṣīrasambhūto bījamityucyate budhaiḥ |
śrīnivāsastathā śaktirhṛdayaṃ veṅkaṭādhīpaḥ || 11 ||

vinīyogastathābhīṣṭasiddhyarthe ca nigadyate |
oṃ namo veṅkaṭeśāya śeṣādrinīlayāya ca || 12 ||

vṛṣadṛggocarāyātha viṣṇave satataṃ namaḥ |
sadañjanagirīśāya vṛṣādripataye namaḥ || 13 ||

meruputragirīśāya sarassvāmitaṭījuṣe |
kumārākālpasevyāya vajridṛgviṣayāya ca || 14 ||

suvarcalāsutanyasta saināpatyabharāya ca |
rāmāya padmanābhāya sadā vāyustutāya ca || 15 ||

tyaktavaikunṭhalokāya girikuñjavihārīṇe |
haricandanagotrendrasvāmine satataṃ namaḥ || 16 ||

śaṅkharājanyanetrābjaṣayāya namo namaḥ |
vasūparicaratrātre kṛṣṇāya satataṃ namaḥ || 17 ||

abdhikanyāpariṣvaktavakṣase veṅkaṭāya ca |
sanakādīmahāyogipūjitāya namo namaḥ || 18 ||

devajitpramukhānantadaityaśaṅghapraṇāśīne |
śvetadvīpavasānmuktapūjitāṅghriyugāya ca || 19 ||

śeṣaparvatarūpatvaprakāśanaparāya ca |
sānuṣṭhāpitātārksyāya tārkṣyācalanivāsīne || 20 ||

māyāgūḍhāvīmānāya garuḍaskandhavāsīne |
anantaśīrase nityamanantākṣāya te namaḥ || 21 ||

anantacaraṇāyātha śrīśailanīlayāya ca |
dāmodarāya te nityaṃ nīlameghanībhāya ca || 22 ||

brahmādevadurdarśaviśvarūpāya te namaḥ |
vaikunṭhāgatasaddhemāvīmānāntargatāya ca || 23 ||

agastyābhycitāśeṣajanadr̥ggocarāya ca |
vāsudevāya haraye tīrthapañcakavāsīne || 24 ||

vāmadevapriyāyātha janakeṣṭapradāya ca |
mārkaṇḍeyamahātīrthajātapuṇyapradāya ca || 25 ||

vākpatibrahmadātre ca candralāvaṇyadāyine |
nārāyaṇanageśāya brahmakṛtsavāya ca || 26 ||

śaṅkhacakravarānamralasatkaratalāya ca |
dravanmṛgamadāsaktavigrahāya namo namaḥ || 27 ||

keśavāya namo nityaṃ nityayauvanamūrtaye |
arthitārthapradātre ca viśvatīrthāghahāriṇe || 28 ||

tīrthasvāmisarassnātajanābhīṣṭapradāyine |
kumāradhārikāvāsaskandhābhīṣṭapradāya ca || 29 ||

jānudaghnasamudbhūtapotriṇe kūrmamūrtaye |
kinnaradvandvaśāpāntapradātre vibhave namaḥ || 30 ||

vaikhānasamuniśreṣṭha pūjitāya namo namaḥ |
siṃhācalanivāsāya śrīmannārāyaṇāya ca || 31 ||

sadbhaktanīlakaṇṭhārcyanṛsiṃhāya namo namaḥ |
kumudākṣagaṇa śreṣṭha saināpatyapradāya ca || 32 ||

durmedhaḥ prāṇahartre ca śrīdharāya namo namaḥ |
kṣatriyāntakarāmāya matsyarūpāya te namaḥ || 33 ||

pāṇḍavāriprahartre ca śrīkarāya namo namaḥ |
upatyakāpradeśastha śaṅkaradhyātāmūrtaye || 34 ||

rukṃbjasarasīkūlalakṣmīkṛtatapasvine |
lasallakṣmīkarāmbhojadattakalhārakasraje || 35 ||

śālagrāmanivāsāya śukadṛggocarāya ca |
nārāyaṇārthitāśeṣajanadr̥gviśayāya ca || 36 ||

mṛgayārasikāyātha vṛṣabhāsurahāriṇe |
añjanāgotrapataye vṛṣabhācalavāsine || 37 ||

añjanāsutadātre ca mādhavīyāghahāriṇe |
priyaṅgupriyabhakṣāya śvetakolavarāya ca || 38 ||

nīladhenupayodhārāsekadehodbhavāya ca |
śaṅkarapriyamitrāya colaputrapriyāya ca || 39 ||

sudharminīsucaitanypradātre madhughātine |
kṛṣṇākhyavipravedāntadeśikatvaprādāya ca || 40 ||

varāhācalanāthāya balabhadrāya te namaḥ |
trivikramāya mahate hṛṣīkeśāya te namaḥ || 41 ||

acyutāya namo nityaṃ nīlādrinilayāya ca |
namaḥ kṣīrābdhināthāya vaikunṭhācalavāsine || 42 ||

mukundāya namo nityamanantāya namo namaḥ |
viriñcābhyarthitānīta saumyarūpāya te namaḥ || 43 ||

suvarṇamukharīsnāta manujābhīṣṭadāyine |
halāyudhajagattīrtha samastaphaladāyine || 44 ||

govindāya namo nityaṃ śrīnivāsāya te namaḥ |
aṣṭottaraśataṃ nāmnāṃ caturthyā namasānvitam || 45 ||

yaḥ paṭhecchrṇuyānnityaṃ śraddhābhaktisamanvitaḥ |
tasya śrīveṅkaṭeśastu prasanno bhavati dhruvam || 46 ||

arcanāyāṃ viśeṣeṇa grāhyamaṣṭottaram śatam |
veṅkaṭeśābhidheyairyo veṅkaṭādrinivāsinam || 47 ||

arcayennāmabhistasya phalaṃ muktirna saṃśayaḥ |
gopanīyamidaṃ stotraṃ sarveṣāṃ na prakāśayet || 48 ||

śraddhābhaktiyujāmeva dāpayennāmasaṅgraham |
iti śeṣeṇa kathitaṃ kapilāya mahātmane || 49 ||

kapilākhyamahāyogisakāśāttu mayā śrutam |
taduktam bhavatāmadya sadyaḥ prītikaram hareḥ || 50 ||

|| iti śrīveṅkaṭeśvara aṣṭottaraśatanāmastotram sampūrṇam ||